



उत्तर प्रदेश सरकार
उत्तर प्रदेश पुलिस भर्ती एवं प्रोन्नति बोर्ड
19सी, तुलसी गंगा कॉम्प्लेक्स, विधान सभा मार्ग,
लखनऊ, उत्तर प्रदेश- 226001
दूरभाष/फैक्स: 0522-2235752 फैक्स- 0522-2235806
Web-www.uppbpb.gov.in

संख्या:पीआरपीबी-एक(पीईटी)-1(138)/2018(।।)

दिनांक: सितम्बर 24, 2019

रूचि की अभिव्यक्ति (ई0ओ0आई0)

आरक्षी नागरिक पुलिस एवं आरक्षी पी0ए0सी0 के पदों पर सीधी भर्ती अक्टूबर-2018 के अन्तर्गत शारीरिक दक्षता परीक्षा के सम्बन्ध में।


उ0प्र0 शासन द्वारा स्थापित उ0प्र0 पुलिस भर्ती एवं प्रोन्नति बोर्ड द्वारा अधीनस्थ श्रेणी के पुलिस अधिकारियों की भर्ती एवं प्रोन्नति हेतु चयन सम्बन्धी समस्त कार्यवाही की जाती है। बोर्ड चयन प्रक्रिया को प्रभावी ढंग से सत्यनिष्ठा, विश्वसनीयता एवं अधिकतम पारदर्शिता के साथ नवीनतम तकनीक का प्रयोग करके सूचनाओं के समयबद्ध प्रसारण तथा शीघ्र शिकायत निवारण प्रणाली अपनाते हुये सम्पन्न कराने हेतु कृत संकल्प है।

बोर्ड द्वारा ख्याति प्राप्त कम्पनियों एवं एजेंसियों, जिनके द्वारा संघ लोक सेवा आयोग, राज्य लोक सेवा आयोग, इन्जीनियरिंग, मेडिकल अथवा प्रबन्धन कोर्सेज, पब्लिक सेक्टर इण्टरप्राइजेज तथा केन्द्र अथवा राज्य सरकार के पुलिस संगठनों में सम्पन्न भर्तियों में शारीरिक दक्षता परीक्षा को सफलतापूर्वक सम्पन्न किया गया हो, से ई0ओ0आई0 आमंत्रित की जाती है।

बोर्ड आरक्षी नागरिक पुलिस एवं आरक्षी पी0ए0सी0 के पदों पर सीधी भर्ती अक्टूबर-2018 के अन्तर्गत अभ्यर्थियों की शारीरिक दक्षता परीक्षा के संचालन हेतु एक अनुभवी एजेंसी की सेवाएं प्रयुक्त करना चाहता है। शारीरिक दक्षता परीक्षा से जुड़ी अपेक्षित गतिविधियां निम्नवत हैं:-

1. शारीरिक दक्षता परीक्षा के अभ्यर्थियों के लिए प्रवेश पत्र अपलोड करना तथा अभ्यर्थियों को उनके ई-मेल आईडी व मोबाइल पर एसएमएस द्वारा सूचित करना।
2. पुरुष अभ्यर्थियों के लिए 25 मिनट में 4.8 कि0मी0 तथा महिला अभ्यर्थियों के लिए 14 मिनट में 2.4 कि0मी0 की दौड़ लगभग एक लाख अभ्यर्थियों के लिए उत्तर प्रदेश में 08 या अधिक स्थानों पर आयोजित करना।
3. शारीरिक दक्षता परीक्षा अर्हकारी प्रकृति की होगी और इसका मेरिट लिस्ट पर कोई प्रभाव नहीं होगा। शारीरिक दक्षता परीक्षा में सफल होने के लिए पुरुष अभ्यर्थियों को 25 मिनट में 4.8 कि0मी0 तथा महिला अभ्यर्थियों के लिए 14 मिनट में 2.4 कि0मी0 की दौड़ पूरी करनी आवश्यक होगी। ऐसे अभ्यर्थी जो निर्धारित समय में दौड़ को पूरा नहीं करते हैं, वह परीक्षा के अगले चरण के लिए पात्र नहीं होंगे।
4. टीम द्वारा मैनुअल टाइमिंग प्रयोग किये जाने की अनुमति नहीं होगी। सी0सी0टी0वी0 कवरेज सहित मानकीकृत इलेक्ट्रॉनिक टाइमिंग उपकरण और पर्याप्त बैकअप के साथ बायोमैट्रिक्स का प्रयोग यथार्थता व पारदर्शिता सुनिश्चित करने एवं वेष परिवर्तन से बचने के लिए किया जायेगा।

5. शारीरिक दक्षता परीक्षा के संचालन को 400 मीटर के रनिंग ट्रैक पर प्रमुखता दी जायेगी।
6. प्रत्येक अभ्यर्थी के मूल्यांकन के लिए Ankle Based RFID Technology का प्रयोग होगा। एजेंसी द्वारा प्रत्येक अभ्यर्थी को आवश्यक सामान उपलब्ध कराया जायेगा।
7. प्रत्येक अभ्यर्थी के लिए एक यूनीक सीरियल नम्बर वाला जैकेट या समान परिधान चिन्हित किया जायेगा जिसका नम्बर प्रमुखता से उसके सीने साथ ही साथ उसके पीठ पर इस तरीके से प्रदर्शित होगा जिससे नम्बर मैदान के दूसरे किनारे से आसानी से पढ़ा जा सके।
8. अभ्यर्थी द्वारा तय किये गये प्रत्येक चक्कर के प्रारम्भिक एवं अन्तिम समय को रिकार्ड किया जायेगा। प्रत्येक अभ्यर्थी के लिए एक शारीरिक दक्षता परीक्षा परफार्मेंस शीट तैयार की जायेगी और उस पर अभ्यर्थी के हस्ताक्षर प्राप्त किये जायेंगे। शारीरिक दक्षता परीक्षा परफार्मेंस शीट की हार्ड एवं शाफ्ट कापी बोर्ड को प्रस्तुत की जायेगी।
9. ट्रैक के किनारे 02 पृथक बिन्दु पर सी0सी0टी0वी0 कैमरे लगाये जायेंगे :-
10. (1) प्रारम्भिक/अन्तिम बिन्दु पर और (2) ट्रैक के मध्य बिन्दु पर। प्रत्येक अभ्यर्थी के गुजरने को समय के साथ रिकार्ड करने के लिए पर्याप्त संख्या में कैमरे इस तरीके से लगाये जायेंगे जिससे अभ्यर्थी वीडियो में आसानी से पहचाना जा सके और पूरा घटनाक्रम कवर हो सके। सी0सी0टी0वी0 सिस्टम के क्लाक्स, कैमरे और दौड़ के समय को रिकार्ड करने हेतु कम्प्यूटर सिस्टम समकमिक होना चाहिए
11. दौड़ के स्थल पर अभ्यर्थियों का बायोमैट्रिक पंजीकरण एजेन्सी द्वारा किया जायेगा।
12. प्रत्येक दिन के परीक्षण का प्रोसेस्ड डेटा प्रत्येक दिन बोर्ड द्वारा निर्धारित प्रोफार्मा में बोर्ड की वेबसाइट पर अपलोड किया जायेगा।
13. प्रत्येक परीक्षण स्थल पर एजेन्सी द्वारा टेस्ट के लिए आवश्यक प्रशासनिक और सहवर्ती व्यवस्थायें जैसे जनरेटर, कम्प्यूटर सिस्टम, प्रिन्टर, यू0पी0एस0 व अन्य वाह्य सामग्री एवं उपकरणों की व्यवस्था की जायेगी।
14. अभ्यर्थियों द्वारा उठायी गयी आपत्तियों का निस्तारण एजेन्सी द्वारा इस प्रयोजन हेतु नियुक्त अधिकारियों के पर्यवेक्षण में किया जायेगा।
15. आरक्षी नागरिक पुलिस एवं आरक्षी पी0ए0सी0 के पदों पर सीधी भर्ती-2018 के अन्तर्गत शारीरिक दक्षता परीक्षा में अभ्यर्थियों की संख्या लगभग 01 लाख होगी। इच्छुक एजेंसियां, जो उत्कृष्ट संसाधनों एवं सुविधाओं से युक्त हों, अपने संसाधनों, कार्यप्रणाली, मानव संसाधन एवं सुसंगत कार्य अनुभव का विवरण दिनांक: 04-10-2019 सायंकाल तक ई-मेल asecr@policeboard.in पर प्रेषित कर सकते हैं। विवरण की हार्डकापी भी अधोहस्ताक्षरी को प्रेषित किया जाना आवश्यक है।


 अपर सचिव, भर्ती,
 उ0प्र0पुलिस भर्ती एवं प्रोन्नति बोर्ड,
 लखनऊ।